

जलसंपदा विभागासाठी शिथिल करण्यात आलेले प्रशासकीय मान्यतेबाबतचे वित्तीय अधिकार सिंचनाचा अनुशेष असलेल्या २१ जिल्ह्यांपैकी ७ जिल्ह्यांतील पाटबंधारे प्रकल्पांकरिता संबंधित पाटबंधारे विकास महामंडळांना प्रदान करणेबाबत.

**महाराष्ट्र शासन  
जलसंपदा विभाग,**

शासन निर्णय क्रमांक-प्रमाअ-२००७/(१२८/०७)/जसंनि  
मंत्रालय, मुंबई-४०० ०३२  
दिनांक : ११ जून, २००७

- वाचा: १) शासन निर्णय, पाटबंधारे व ऊर्जा विभाग, क्रमांक-एपीएस-१०.७३/३२६५३-इ (३), दि.१७.७.१९७४.
- २) शासन निर्णय, वित्त विभाग, क्रमांक-विअप्र-१०.०४/प्र.क्र.३३/२००४/विनियम, दि.२९.११.२००५.
- ३) शासन निर्णय, वित्त विभाग, क्रमांक-विअप्र-१०.०६/प्र.क्र.३८/२००६/विनियम, दि.२८.७.२००६.
- ४) शासन निर्णय, वित्त विभाग, क्रमांक-विअप्र-१०.०६/प्र.क्र.३३/२००६/विनियम, दि.१८.९.२००६.
- ५) शासन निर्णय, वित्त विभाग, क्रमांक-विअप्र-१०.०६/प्र.क्र.३३/२००६/विनियम, दि.१३.११.२००६.
- ६) शासन निर्णय, वित्त विभाग, क्रमांक-विअप्र-१०.०६/प्र.क्र.८२/२००६/विनियम, दि.१३.३.२००७
- ७). शासन निर्णय, वित्त विभाग, क्रमांक-विअप्र-१०.०६/प्र.क्र.८२/२००६/विनियम, दि.४.४.२००७
- ८) शासन निर्णय, वित्त विभाग, क्रमांक-विअप्र-१०.०६/प्र.क्र.८२/०६/विनियम, दि.१०.०४.२००७.
- ९) शासन निर्णय, जलसंपदा विभाग, क्रमांक- प्रमाअ-२००७/(१२८/०७)/जसंनि, दि.११.४.२००७.

**प्रस्तावना:**

उपरोक्त शासन निर्णय, क्रमांक-१ अन्वये तेव्हाच्या पाटबंधारे विभागास दिलेले प्रशासकीय मान्यतेचे अधिकार उपरोक्त शासन निर्णय क्रमांक-२ अन्वये सिमीत करण्यात आले. त्यानंतर शासन निर्णय, क्रमांक-८ अन्वये शासन निर्णय क्रमांक २ ते ७ हे निर्णय विदर्भ व मराठवाड्यातील सर्व जिल्ह्यांपुरते अधिक्रमीत करण्यात आले आहेत. त्यानुसार शासन निर्णय, क्रमांक- ९ अन्वये विदर्भ पाटबंधारे विकास महामंडळ व गोदावरी मराठवाडा पाटबंधारे विकास महामंडळ यांना त्यांच्या कार्यक्षेत्रांतर्गत विदर्भ व मराठवाड्यातील सर्व म्हणजे १९ जिल्ह्यांतील मोठे, मध्यम व लघु जलसंपदा प्रकल्प तसेच उपसा सिंचन योजनांना प्रशासकीय मान्यता प्रदान करण्याचे अधिकार प्रदान करण्यात आले आहेत.

त्यामुळे शासन निर्णय क्रमांक-६ मध्ये नमूद केल्याप्रमाणे सन २००५ च्या माहितीच्या आधारावर राज्यातील सिंचनाचा अनुशेष असणा-या २१ ( रायगड, रत्नागिरी, सिंधुदुर्ग, नाशिक, जळगांव, धुळे, नंदुरबार, औरंगाबाद, जालना, बीड, उस्मानाबाद, लातूर, बुलढाणा, अकोला, वाशिम, अमरावती, यवतमाळ, वर्धा, नागपूर, चंद्रपूर आणि गडचिरोली) जिल्ह्यांपैकी नाशिक, धुळे, जळगांव, नंदूरबार, रायगड, रत्नागिरी व सिंधुदुर्ग या उर्वरित ७ जिल्ह्यांमधील पाटबंधारे प्रकल्पांकरिता संबंधित पाटबंधारे विकास महामंडळांना प्रशासकीय मान्यता देण्याचे अधिकार प्रदान करण्याची बाब शासनाच्या विचाराधीन होती.

## शासन निर्णय :


गोदावरी मराठवाडा पाटबंधारे विकास महामंडळ, तापी पाटबंधारे विकास महामंडळ व कोकण पाटबंधारे विकास महामंडळ यांना सिंचनाचा अनुशेष असणा-या नाशिक, धुळे, जळगांव, नंदुरबार, रायगड, रत्नागिरी व सिंधुदुर्ग या ७ जिल्ह्यांपैकी त्यांच्या कार्यक्षेत्रांतर्गत असणा-या जिल्ह्यांमधील मोठे, मध्यम व लघु जलसंपदा प्रकल्प तसेच उपसा सिंचन योजनांना प्रशासकीय मान्यता प्रदान करण्याचे अधिकार खालील अटीच्या अधीन राहून प्रदान करण्यात येत आहेत:-

- १) सिंचनाचा अनुशेष असलेल्या भागात निधीची उपलब्धता असल्यास (एखाद्या भागात/जिल्ह्यात चालू असलेल्या प्रकल्पांची उर्वरित किंमत त्या भागासाठी/जिल्ह्यासाठी पुढील ३ वर्षात उपलब्ध होणा-या निधी एवढी असल्यास) विचाराधीन प्रकल्पास प्रशासकीय मान्यता देण्याचा निर्णय घेण्यात यावा.
  - २) योजनेस खोरे निहाय आणि स्थळ निहाय पाणी उपलब्धता असण्याबाबत मुख्य अभियंता, जलविज्ञान प्रकल्प, नाशिक यांनी विनाअट प्रमाणपत्र दिलेले असणे आवश्यक आहे.
  - ३) योजना शासनाने विहित केलेल्या आर्थिक निकषात/मापदंडात बसणे आवश्यक आहे.
  - ४) प्रकल्प अहवाल केंद्रीय जलआयोग यांच्या सन २००० मधील मार्गदर्शक तत्त्वानुसार केले आहेत याची दक्षता घ्यावी. तसेच केंद्रीय नियोजन आयोगाच्या सन २००२ मधील मार्गदर्शक तत्त्वांच्या अनुषंगाने प्रकल्प अहवाल असावेत याची तपासणी करण्यात यावी. त्यामुळे प्रकल्पास अ.आय.बी.पी.अंतर्गत निधी उपलब्ध होण्याची प्रक्रिया सुलभ होईल.
  - ५) योजनेस महाराष्ट्र जलसंपत्ती नियमन प्राधिकरण अधिनियम २००५ मधील ११ (च) परिच्छेद १ येथील तरतुदीस अनुसरून महाराष्ट्र जलसंपत्ती नियमन प्राधिकरणाची मान्यता (Clearance) घेणे आवश्यक आहे.
  - ६) प्रकल्पास प्रशासकीय मान्यता प्रदान करण्यापूर्वी महामंडळ स्तरावरील मुख्य लेखा व वित्त अधिकारी (CAFO) यांची सहमती आवश्यक आहे.
  - ७) शासकीय खर्चाने हाती घ्यावयाच्या मोठ्या व मध्यम उपसा सिंचन योजनांना व अशा उपसा सिंचन योजनांचा समावेश असलेले बॅरेज यांना प्रशासकीय मान्यता देण्यापूर्वी शासन निर्णय क्र. संकीर्ण १०९९/(१६६/९९) जसंअ, दिनांक २३.०६.१९९९ मधील तरतुदीस अनुसरून मा. मुख्यमंत्री व मा.उपमुख्यमंत्री यांची मान्यता घेण्याबाबत आवश्यक ती कार्यवाही करणे आवश्यक आहे.
  - ८) शासकीय खर्चाने हाती घ्यावयाच्या लघु उपसा सिंचन योजनांच्या संदर्भात आदिवासी लाभधारकांची संख्या व क्षेत्र यांच्या प्रमाणाबाबत शासनाने वेळोवेळी दिलेल्या आदेशांचे पालन करणे आवश्यक आहे.
- हे आदेश पाटबंधारे महामंडळांच्या नियमातील कलम २५ येथील तरतुदीस अनुसरून निर्गमित

करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध  
करण्यात आला असून, त्याचा सांकेतांक असा आहे.

महाराष्ट्राचे राज्यपाल यांच्या आदेशानुसार व नांवाने,

  
( अ. कि. सुरुशे )  
शासनाचे उप सचिव

प्रति,

मा. राज्यपाल यांचे सचिव,  
अप्पर आयुक्त व सदस्य सचिव वैधानिक विकास महामंडळे, नागपूर/औरंगाबाद.  
मा. मुख्यमंत्री यांचे प्रधान सचिव,  
मा. उपमुख्यमंत्री यांचे सचिव,  
मा.मंत्री जलसंपदा (कृषो वगळून) व लाक्षेवि यांचे स्वीय सहायक,  
मा.राज्यमंत्री जलसंपदा यांचे स्वीय सहायक,  
प्रधान सचिव (वित्त), वित्त विभाग,  
महालेखापाल (लेखा परिक्षा) महाराष्ट्र राज्य, १/२(मुंबई/नागपूर)  
महालेखापाल (लेखा व अनुज्ञेयता) महाराष्ट्र राज्य, १/२, नागपूर,  
सचिव (जलसंपदा), जलसंपदा विभाग यांचे स्वीय सहायक,  
सचिव(लाक्षेवि), जलसंपदा विभाग यांचे स्वीय सहायक,  
कार्यकारी संचालक, सर्व पाटबंधारे विकास महामंडळे  
सर्व मुख्य अभियंता व सहसचिव, जलसंपदा विभाग, मंत्रालय, मुंबई,  
उप सचिव मोप्र-१/मोप्र-२/लपा/निवसं/सिंव्य/लाक्षेवि, जलसंपदा विभाग, मंत्रालय, मुंबई.  
कार्यासन-मोप्र-१/मोप्र-२/मप्र/लपा-१/लपा-२/खारभूमी/निवसं-१/निवसं-  
३/सिंव्य.(कामे)/लाक्षेवि(कामे)  
ग्रंथपाल, महाराष्ट्र विधान मंडळ सचिवालय, ग्रंथालय, ६ वा मजला, विधान भवन, मुंबई-३२.  
जलसंपदा विभाग, मंत्रालय, मुंबई.  
जसंअ/जसंनि कार्यासन संग्रहार्थ.